



**D**ahi Azərbaycan şairi Nizami Gəncəvinin əsərləri təbiət leksikası vahidləri ilə zəngindir. Fars dilində ilk "Xəmsə" qələmə alan şairin əsərlərində zoonim və fitonimlər daha çox işlənir.

"Xəmsə"ni təşkil edən "Xosrov və Şirin", "Leyli və Məcnun", "Yeddi gözəl" poemalarında yer alan "Oğlum Məhəmmədə nəsihət" başlığında zoonim və fitonimlərdən təşkil olan aforizm, atalar sözleri və zərb məsəllərin əsərə bədii estetik çalarlıq qazandırdığını görə bilərik. Bununla yanaşı, təbiət leksikasını təşkil edən fitonim, zoonim, relyef və iqlimlə əlaqəli olan sözlər alleqoriya, təşbeh, istiarə, apelyativ və digər obrazlılıq bildirməklə yanaşı, həqiqi mənalarında da təsvir olunur. Bu araşdırma Nizami Gəncəvinin "Xəmsə"sini təşkil edən "Sirlər xəzinəsi", "Xosrov və Şirin", "Leyli və Məcnun", "Yeddi gözəl", "İsgəndərnəmə" poemalarında əksini tapmış təbiət leksikası vahidləri həqiqi mənada, eyni zamanda müxtəlif bədii çalarlıqlarda tədqiq edilmiş, bununla yanaşı sadalanan əsərlərdə yer alan təbiət leksikası vahidlərinin iştirakı ilə əmələ gəlmış şəxs adlarının etimologiyası araşdırılmışdır. Həmçinin təbiət leksikası vahidlərinin yer aldığı nümunələr əsərdəki orijinal şəkli və tərcümələri ilə qeyd edilmişdir. Nizami Gəncəvinin "Xəmsə"sində yer alan təbiət leksikası vahidlərinin işlənmə xüsusiyyətləri qruplaşdırılmışdır.



## NİZAMI GƏNCƏVİNİN “XƏMSƏ”SİNDE TƏBİƏT LEKSİKASI



Nizami Gəncəvi ərsinin tədqiqi ilə bağlı Azərbaycanda eyni zamanda dünya məqyasında bir sıra tədqiqatlar aparılmış, çoxsaylı monoqrafiyalar çap olunmuşdur. Azərbaycanda Nizami ərsinin başlıca tədqiqatçıları sırasında Həmid Araslı, M.Quluzadə, Ə.Ağayev, R.Əliyev, A.Rüstəmovanı misal göstərə bilərik. Dünya üzrə Nizami Gəncəvi ərsinin başlıca tədqiqatçıları sırasında de Erbel, E.Braun, X.Purqştal, F.Erdman, F.Şarmura, A.Krimski, Y.Marr, Y.Bertels, İ.Höte, İ.Heyne, M.Kanar, M.Qoşqar və b. tanınmış şərqşünas, dilçi, filosof, tarixçi alimləri misal göstərmək olar. Eyni zamanda əserləri ilə ədəbiyyat, dilçilik, felsefi fikir axımına təsir göstərmiş dahi şairin 850 illik yubileyi ilə bağlı UNESCO tərəfindən 1991-ci il "Nizami Gəncəvi ili" elan olunmuşdur. 2021-ci ildə isə Nizami Gəncəvinin anadan olmasının 880 illiyi münasibətlə Azərbaycan Respublikası Prezidentinin fermanına əsasən ölkəmizdə "Nizami Gəncəvi ili" elan edilmişdir.

Azərbaycan ədəbiyyatında fars dilli poeziyanın klassiklərindən biri, XII əsrin görkəmlı şairi, əsərlərində realistik və romantik üslubun çulğalandığı Nizami Gəncəvinin vəfatından yüz illər ötsə də, onun Azərbaycan, ərəb, fars, türk, türkmən və digər xalqların orta əsr ədəbiyyatlarına təsiri danılmazdır. Bununla yanaşı, Nizami Gəncəvi fars dilində "Xəmsə"nin yaradıcısıdır. Əsl adı İljas olan dahi Azərbaycan şairinin Qətran Təbrizi, Firdovsi, Fəxrəddin Əsəd Gürgani, Ünsuri, Ənsari, Ənveri, Əbdül-Əla Gəncəvi, Fələki Şirvani, Xaqani Şirvani kimi orta əsr saray və sufi şairlərindən təsirləndiyini əsərlərindən görmək mümkündür.

Bilindiyi kimi, Nizami Gəncəvi "Xəmsə"ni fars dilində qələmə almışdır. Bu fakta əsasən ayrı-ayrı zamanlarda Nizamini fars şairi kimi qələmə verməyə çalışanlar olsa belə, müxtəlif dönenlərin fars şairləri öz əsərlərində Nizami və Xaqanının qələmə alıqları əsərləri nezərdə tutaraq türk qoxusu gelir ifadələrinə dəfələrlə yer verdiklərini görmək mümkündür.

Nizami Gəncəvinin əsərləri başdan-başa aforizmlər və hikməti sözlərə doludur. Aforizmlərin tərkib hissəsi qismində zoomimlərin, fitonimlərin və digər təbiət leksikası vahidlərinin işlənməsini görmək mümkündür.

Varmıdır sümüksüz ilik, ya beyin,  
Arisız, şan bali olarmı deyin?!  
Birinci leksik nümunədə yer alan əri zəhmətkeş canlıdır, dolayısı ilə şair insanın zəhmətkeş canlıya baxıb ibret götürməsini gərəkdiyini vurgulayırlar.

Ümumiyyətlə, Nizami Gəncəvinin əsərlərini oxuyarkən təbiət leksikası olaraq türkə "Divan" və beş məs-

vahidlərinin zaman-zaman aforizmlərdə həqiqi mənadan uzaqlaşaraq nitqə bədii estetiklik qazandırmaq üçün məcazi formada işləndiyini görmək olar. Nizamini əsərlərində aforizmlər bəzən atalar sözləri, hikmetli sözlər, bəzən isə zərb məsəllərlə olaraq qarşımıza çıxır. Bu nümunələrdə bəzən alleqoriyalar, bəzən metafora və metonimiyalara rast gəlmək olar:

Heç kəsə, heç kəs üçün əziyyət verme,  
Hər qoyunu öz ayağından as.

Yuxarıdakı nümunədə yer alan



hər qoyun öz ayağından asılar ifadəsi Azərbaycan, türk, həm də fars aforizm və atalar sözlərində qarşımıza çıxır. Bu hikmetli sözün qaynağı hədislərə və Qurani-Kərimin aye-lərinə dayanır. Bele ki, Qurani-Kərimdə yuxarıda ifadə hərfiyle yer almasa da, "Heç kəs başqasının günahı ilə yüklenməz" (Nəcm surəsi 38-ci ayə), "Qiyamət günü öz günahlarına tamamilə, nadanlıqları üzündən yoldan çıxardıqları adamların günahlarına da qismən yüklensinlər. Bir görün onların daşıyacaqları (yük) necə də pisdir!" (Nehl surəsi 25-ci ayə) kimi ayə və hədislərdə hər kəsin öz günahına görə sorğu-sual olunacağı qeyd olunur. Bu aforizmin Azərbaycan, türk və fars ədəbiyyatında işlənməsi dinimizdən qaynaqlanır.

Bir beyt içinde təbiət leksikası vahidinin həm həqiqi, həm məcazi mənada işlənilməsi Nizami Gəncəvinin necə böyük ədəbi düha olduğunu göstəricilərindən biridir. Təbiət leksikası vahidinin həqiqi mənada müqâ-

yise predmeti qismində işləndiyi bir digər nümunədə isə şair insanın ruhunun Allah (C.C.) tərefində verildiyi üçün nigaran olmaması və harama əl uzatmamasının vacibliyini qeyd edir:

Varsa suyun, çörəyin yoxluqdan qəmə batma,

Əlini çömcə edib hər kasaya uzatma.

Şairin əsərlərində real təbiət leksikası vahidləri ilə bərabər mifoloji personajlarının da işləndiyini görmək mümkündür. Burak (Məhəmməd peyğəmbərin (s.a.s.) Meraca yüksəldiyi qanadları olan at), Əjdaha (ağzından od püşkürən, qanadlı mifik canlı), Simurq quşu (qədim İran əsatirlərində Elbrus dağında yaşayış aəfsanəvi quş), Humay quşu / Dövlət quşu (zənginlik və bolluq gətirdiyinə inanılan mifik personaj) və s. kimi dində və əsatirlərdə adı çəkilən mifik canlılar müxtəlif obrazlılıqla Nizami Gəncəvinin əsərlərində yer alır:

Dövlət quşu Humaysan, qayən səadət olsun,

Az yemək, az danışmaq, nəciblik adət olsun.

Nizamini əsərlərində yer alan onomastik vahidləri təhlil edərkən bir sıra şəxs adlarının da fars dilində təbiət leksikası vahidlərinin iştirakı ilə əmələ gəldiyini görmək mümkündür. Fərhad (farsca fər-i işiq, ad-od / odun işığı / Günəşin işığı), Simnar (farsca sim - gümüş, ərəbcə nar - atəş), Səmentürk (farsca səmən - yasəmən gülü), Süheyla (ərəbcə cənub ulduzu), Gövhərmüll (farsca inci / cəvahir / daş-qası), Nəsrinnuş (farsca nəstəran çiçəyi, və ya itburnu deməkdir), Dürseti (ərəbcə dür-inci, ərəbcə səth-üz / səth), Humay (ərəbcə Cənnət quşu), Sərvinaz (farsca cənubda bitən həmisişəyəşil ağac, naz-nazlı xanım), Mahan (farsca mah-ay, farsca angözəl / üreyəyatan), bənzər forma-da Mahar / Məhər (adında isə mah farsca leksik vahid, ər-igid sözü ilə birləşib), Nüşabə (farsca nuş-dadlı, farsca ab-su, məcazi mənada isə şərab, tam olaraq "dadlı şərab" mənasında), Pələngər (pələng və ərəsənlərindən düzəlib Makedoniyalı İsgəndərə baş qaldıran yerli hökmədar) adları Nizamini əsərlərində yer alan təbiət leksikası vahidləri ilə əmələ gələn şəxs adlarıdır. Şairin vəfatından yüz illər keçə də, Nizami Gəncəvi unudulmur, əsərləri dünyanın hər yerində böyük maraqla oxunub, tədqiqatlara cəlb olunur.